

1. ഇൻവെസ്റ്റ്മെന്റ് പ്രൊമോഷൻ കൗൺസിൽ

എമർജിംഗ് കേരളയിൽ അവതരിപ്പിച്ചതും ഭാവിയിൽ ലഭ്യമാകുന്നതുമായ പദ്ധതി നിർദ്ദേശങ്ങൾക്ക് സമ്മേന്ധിതമായി അംഗീകാരം കൊടുക്കുന്നുണ്ടെന്ന് ഉറപ്പുവരുത്തുന്നതിനും നയപരമായ തീരുമാനങ്ങൾ കൈക്കൊള്ളുന്നതിനും കേരളത്തെ ഒരു നിക്ഷേപ സൗഹൃദ സംസ്ഥാനമെന്ന നിലയ്ക്ക് തുടർന്നും അവതരിപ്പിക്കുന്നതിനുമായി മുഖ്യമന്ത്രി ചെയർമാനായി ഒരു ഇൻവെസ്റ്റ്മെന്റ് പ്രൊമോഷൻ കൗൺസിൽ രൂപീകരിച്ചിട്ടുണ്ട്. ബന്ധപ്പെട്ട മന്ത്രിമാരും ഉദ്യോഗസ്ഥരും പ്രഗൽഭരായ വ്യവസായ സംരംഭകരും ഉൾപ്പെട്ടതാണ് ഈ കൗൺസിൽ.

2. ഇൻവെസ്റ്റ്മെന്റ് ക്ലിയറൻസ് ബോർഡ്

ചീഫ് സെക്രട്ടറി അദ്ധ്യക്ഷനായും വ്യവസായവകുപ്പ് അഡീഷണൽ ചീഫ് സെക്രട്ടറി കൺവീനർ ആയും KSIDC മാനേജിംഗ് ഡയറക്ടർ, ധനകാര്യ വകുപ്പ് പ്രിൻസിപ്പൽ സെക്രട്ടറി, റവന്യൂ വകുപ്പ് പ്രിൻസിപ്പൽ സെക്രട്ടറി, പരിസ്ഥിതി വകുപ്പ് പ്രിൻസിപ്പൽ സെക്രട്ടറി, നിയമവകുപ്പ് സെക്രട്ടറി എന്നിവർ അംഗങ്ങളായും ഒരു ഇൻവെസ്റ്റ്മെന്റ് ക്ലിയറൻസ് ബോർഡ് രൂപീകരിച്ചിട്ടുണ്ട്. ഓരോ പ്രോജക്ടും വിശദമായി പരിശോധിച്ച് ബന്ധപ്പെട്ട വകുപ്പുകളുടെ അനുമതികൾ ലഭ്യമാക്കിക്കൊണ്ട് പദ്ധതികൾക്ക് അംഗീകാരം കൊടുക്കുന്നത് ഈ ബോർഡിന്റെ ചുമതലയിലായിരിക്കും.

എമർജിംഗ് കേരളവഴി ആരംഭിച്ച വ്യവസായങ്ങൾ

317 (671) ശ്രീ. കെ. കുഞ്ഞിരാമൻ (തൃക്കരിപ്പൂർ) : താഴെക്കാണുന്ന ചോദ്യങ്ങൾക്ക് വ്യവസായവും വിവരസാങ്കേതികവും വകുപ്പുമന്ത്രി സദയം മറുപടി നൽകുമോ :

(എ) എമർജിംഗ് കേരളവഴി കാസർഗോഡ് ജില്ലയിൽ എത്ര സ്വകാര്യ/പൊതുമേഖലാ വ്യവസായങ്ങൾ ആരംഭിക്കാൻ മുന്നോട്ട് വന്നിട്ടുണ്ടെന്ന് വ്യക്തമാക്കുമോ ;

(ബി) ഈ സ്ഥാപനങ്ങൾ എപ്പോൾ ആരംഭിക്കാൻ കഴിയുമെന്നും വ്യക്തമാക്കുമോ ?

ഉത്തരം

(എ) 1. വഴിയോരവിശ്രമ കേന്ദ്രം (എല്ലാ ജില്ലകളിലും ടൂറിസം വകുപ്പിന്റെ പ്രോജക്ട്)

2. പന്നി വളർത്തൽ/മാംസ സംസ്കരണം/മാലിന്യ സംസ്കരണ യൂണിറ്റുകൾ (എല്ലാ ജില്ലകളിലും LSGD വകുപ്പ് പ്രോജക്ട്) ഇതുകൂടാതെ മറ്റു പല പദ്ധതികളുടെയും സ്ഥല നിർണ്ണയത്തെ സംബന്ധിച്ച് അന്തിമ തീരുമാനമായിട്ടില്ല.

(ബി) പ്രോജക്ടുകൾക്ക് അംഗീകാരം/അനുമതി നൽകുന്നതിനുള്ള നടപടികൾ നടന്നുവരികയാണ്.

#### വ്യവസായ വകുപ്പിന്റെ സംരംഭകത്വ സഹായ പദ്ധതി

318 (672) ശ്രീ. കെ. മുഹമ്മദുണ്ണി ഹാജി : താഴെക്കാണുന്ന ചോദ്യങ്ങൾക്ക് വ്യവസായവും വിവരസാങ്കേതികവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ വ്യവസായമേഖലയ്ക്ക് പുത്തനുണർവ് നൽകുവാനായി വ്യവസായ വകുപ്പ് സംരംഭകത്വ സഹായ പദ്ധതി (ഇ.എസ്.എസ്.) നടപ്പിലാക്കുവാൻ ഉദ്ദേശിക്കുന്നുണ്ടോ ;

(ബി) ഇതിനുള്ള ചട്ടങ്ങൾ അംഗീകരിച്ചുകൊണ്ട് ഉത്തരവിറങ്ങിയിട്ടുണ്ടോ ; എങ്കിൽ കോപ്പി ലഭ്യമാക്കുമോ ;

(സി) ഏതെല്ലാം സഹായങ്ങൾ ഈ പദ്ധതി പ്രകാരം ലഭിക്കും എന്ന് വ്യക്തമാക്കുമോ ;

(ഡി) ഇതിന്റെ നടപടിക്രമങ്ങൾ എന്തെല്ലാമാണെന്നും ഇതിനുള്ള അപേക്ഷ എവിടെയാണ് സമർപ്പിക്കേണ്ടതെന്നും വ്യക്തമാക്കുമോ ;

(ഇ) ബാങ്ക് വായ്പ ഇല്ലാതെ സംരംഭങ്ങൾ ആരംഭിക്കുന്നവർക്കും ഈ സഹായം ലഭിക്കുന്നതിന് നടപടി സ്വീകരിക്കുമോ ?

#### ഉത്തരം

(എ) ഉണ്ട്.

(ബി) ഉണ്ട്. സ.ഉ.(എം.എസ്.) നം.156/2012/വ്യ.വ. 28-12-2012-ലെ ഉത്തരവിന്റെ പകർപ്പ് അനുബന്ധമായി ചേർത്തിരിക്കുന്നു.\*

(സി) വ്യവസായ സംരംഭം തുടങ്ങാനുള്ള സഹായം, നിക്ഷേപ സഹായം, സാങ്കേതിക വിദ്യ, തൊഴിൽ വൈദഗ്ദ്ധ്യം തുടങ്ങിയവ നേടാനുള്ള സഹായം എന്നിവ ലഭ്യമാകും. ഈ പദ്ധതിവഴി അർഹരായ സൂക്ഷ്മ ചെറുകിട വ്യവസായങ്ങൾക്കായി ലഭിക്കുന്ന ആനുകൂല്യങ്ങൾ താഴെപ്പറയുന്നവയാണ് :

- \* എം.എസ്.എം.ഇ. സംരംഭകർക്ക് മൂലധന നിക്ഷേപത്തിന്റെ 15% സഹായധനം-20 ലക്ഷം വരെ.

\* ലൈബ്രറിയിൽ വച്ചിട്ടുണ്ട്.